



கலைஞர்
100
1924 - 2023

மூரசலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 59 - திருவள்ளூர் ஆண்டு 2054 - புரட்டாசி 21 - ஞாயிற்றுக்கிழமை 08 அக்டோபர் 2023 - வெளியீடு: 10 பக்கங்கள் Established: 10.8.1942 - Volume: 82 - Issue 59 - Thiruvalluvar Year - 2054 - Purattasi 21 - Sunday 08 October 2023 - Dak 10 Pages ₹ 5.00

தமிழ் மொழி - தமிழினம் - தமிழ்நாட்டுக்கும் - இந்தியா முழுமைக்கும்

சமூக நீதியைக் காக்க எனது வாழ்க்கையை முழுமையாக ஒப்படைக்கிறேன்!

தஞ்சையில் திராவிடர் கழகம் நடத்திய பாராட்டு விழாவில் “தாய் வீட்டில் கலைஞர்” நூலினை வெளியிட்டு தலைவர், முதல்வர் மு.க.ஸ்டாலின் உணர்ச்சிமிகு உரை!

தஞ்சை, அக். 8 - தி.க.வும் தி.மு.க.வும் உயிரும் உணர்வும் போல! உயிரும் உணர்வும் இணைந்து உடல் இயங்குவது போல இந்த இனத்தின் உயர்வுக்காகத் தொடர்ந்து பாடுபட்டுக் கொண்டிருக்கிறோம்! என்றும், தமிழ்மொழி தமிழினம் தமிழ்நாட்டைக் காக்க இந்தியா முழுமைக்கும் சமூகநீதியைக் காக்க எனது வாழ்க்கையை முழுமையாக ஒப்படைத்துக் கொள்கிறேன்! எனவும் தஞ்சையில் நடைபெற்ற பாராட்டு விழாவில் கழகத் தலைவர்-முதல்வர் மு.க.ஸ்டாலின் அவர்கள் குறிப்பிட்டார்.

தஞ்சாவூரில் திராவிடர் கழகத்தின் சார்பில் நேற்று முன்தினம் (06.10.2023) மாலை நடைபெற்ற ‘முத்தமிழறிஞர் கலைஞர் அவர்களின் நூற்றாண்டு விழா - சமூகநீதிக்கான சரித்திர நாயகர் தமிழ்நாடு முதல்வர் மானமிகு மு.க.ஸ்டாலின் அவர்களுக்குப் பாராட்டு விழாவில் கலந்துகொண்டு, திராவிடர் கழகத் தலைவர் ஆசிரியர் கி.வீரமணி அவர்கள் தொகுத்துள்ள “தாய்வீட்டில் கலைஞர்” நூலினை வெளியிட்டு முதல்வர் மு.க.ஸ்டாலின் அவர்கள் ஏற்புரை ஆற்றினார்.

கழகத் தலைவர், முதல்வர் மு.க.ஸ்டாலின் அவர்கள் ஆற்றிய ஏற்புரை வருமாறு:-

“பாராட்டிப் போற்றி வந்த பழமைலோகம், ஈரோட்டுப் பூகம் பத்தால் இடியுது பார்” என்று தந்தை பெரியார் அவர்களைப் பற்றி தலைவர் கலைஞர் அவர்கள் எழுதி இருந்தார்கள்.

அந்த உரிமைக்குரிய அத்தகைய பகுத்தறிவுப் பகலவன் நம்முடைய தந்தை பெரியார் அவர்களின்



முதலமைச்சர் மு.க.ஸ்டாலின் அவர்களுக்கு நேற்று முன்தினம் (6.10.2023) தஞ்சாவூர், முத்தமிழறிஞர் கலைஞர் மு. கருணாநிதி அரங்கில் திராவிடர் கழகத்தின் சார்பில் நடைபெற்ற முத்தமிழறிஞர் கலைஞர் நூற்றாண்டு விழாவில், திராவிடர் கழகத் தலைவர் ஆசிரியர் கி.வீரமணி அவர்கள் “சமூகநீதிக்கான சரித்திர நாயகர்” பட்டத்தை வழங்கி சிறப்பித்தார். இவ்விழாவில், கழகப் பொருளாளர் டி.ஆர்.பாவு எம்.பி., நகராட்சி நிர்வாகத் துறை அமைச்சர் கே.என்.நேரு, போக்குவரத்துத் துறை அமைச்சர் எஸ்.எஸ்.சிவசங்கர், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, நாடாளுமன்ற உறுப்பினர்கள் ஆ.ராசா, எஸ்.எஸ்.பழனிமாணிக்கம், எஸ்.கல்யாணசுந்தரம், செ.இராமலிங்கம், தமிழ்நாடு அரசின் தில்லி சிறப்பு பிரதிநிதி ஏ.கே.எஸ். விஜயன், அரசு தலைமைக் கொற்பா கோவி.செழியன், சட்டமன்ற உறுப்பினர்கள் துரை. சந்திரசேகரன், டி.கே.ஜி.நீலமேகம், நா.அசோக்குமார், புண்டிக் கலைவாணன், கா.அண்ணாதுரை, நாடாளுமன்ற, சட்டமன்ற இந்நாள், முன்னாள் உறுப்பினர்கள், தமிழ்நாடு ஆதிதிராவிடர் வீட்டு வசதி மற்றும் மேம்பாட்டுக் கழகத்தின் தலைவர் உ.மதிவாணன், சென்னை உயர்நீதிமன்ற முன்னாள் நீதிபதி ஜி.எம்.அக்பர் அலி, மேற்கு வங்க மானிட முன்னாள் தலைமைச் செயலாளர் ஜி.பாலச்சந்திரன், தஞ்சை மாநகராட்சி மேயர் சண். இராமநாதன், துணை மேயர் டாக்டர் அஞ்சகம்புபதி, திராவிடர் கழக துணைத் தலைவர் கவிஞர் கலி. பூங்குன்றன், சமூகநீதிக்கான கண்காணிப்புக் குழு தலைவர் பேராசிரியர் சுப.வீரபாண்டியன், தவத்திரு பாலபிரஜாபதி அடிகளார், திராவிடர் கழக செயலவைத் தலைவர் அறிவுக்கரசு, பொதுச் செயலாளர் வீ.அன்புராஜ மற்றும் திராவிடர் கழகத்தின் நிர்வாகிகள் கலந்து கொண்டனர்.

திராவிடர் கழகம்தான், தலைவர் கலைஞருக்கு தாய் வீடு - என்ற புத்தகத்தை வெளியிடும் நிகழ்ச்சி இங்கு ஏற்பாடு செய்யப்பட்டிருக்கிறது.

தலைவர் கலைஞருக்கு மட்டுமல்ல; எனக்கும் தாய்வீடு திராவிடர் கழகம்!
தலைவர் கலைஞருக்கு தாய்வீடு - இது மிகமிக பொருத்தமான தலைப்பு. தலைவர் கலைஞருக்கு மட்டுமல்ல; எனக்கும் திராவிடர் கழகம்தான் தாய்வீடு.

“தாய்வீட்டில் கலைஞர்” என்ற நூலை வெளியிடுவதற்காக மட்டுமல்ல; நானும் என் வீட்டுக்குச் செல்கிறேன் என்ற உணர்வோடுதான் இந்த மேடைக்கு வந்திருக்கிறேன்.

என்னை என்றும் காப்பவர்; காத்தவர் அய்யா ஆசிரியர்!
அதிலும் குறிப்பாக, திராவிடர் கழகத் தலைவர் அய்யா ஆசிரியர் அவர்கள் அழைத்தால், எங்கும், எப்போதும், எந்த நேரத்திலும் செல்வேன். காரணம், என்னைக் காத்தவர் - இன்றைக்கும் காத்துக் கொண்டு இருப்பவர். அதிலும் குறிப்பாக, மிசா காலத்தில், அந்த இருட்டறையில் எனக்கு தைரியம் கொடுத்தவர்தான் அய்யா ஆசிரியர் அவர்கள்.

‘தந்தை பெரியார் அவர்களும் பேரறிஞர் அண்ணா அவர்களும் இல்லாத இந்த நேரத்தில் எனக்கு ஆறுதலாக இருப்பவர் ஆசிரியர் வீரமணிதான்’ என்று தலைவர் கலைஞர் அவர்கள் குறிப்பிட்டார்கள். என்னைப் பொறுத்தவரையில் இவர்களோடு, தலைவர் கலைஞர் அவர்களும் இல்லாத நேரத்தில் எனக்கு கொள்கை வழிகாட்டியாக இருப்பவர், அய்யா ஆசிரியர் அவர்கள்தான்!

அதனால்தான், ‘நான் போக வேண்டிய பாதையைத் தீர்மானிப்பது

பது பெரியார் திடல்தான்’ என்பதை நான் குறிப்பிட்டிருக்கிறேன். இதைத் தான் நேற்றும் சொன்னேன்; இன்றும் சொல்கிறேன்; நாளையும் சொல்வேன்!

தி.க.வும் - தி.மு.க.வும் உயிரும் உணர்வும் போல!
திராவிட முன்னேற்றக் கழகத்தை உருவாக்கிய நேரத்தில், பேரறிஞர் அண்ணா அவர்கள், ‘திராவிடர் கழகத்துக்கு போட்டியாக அல்ல. அதே கொள்கையை வேறொரு பாணியில் சொல்வதற்காகத்தான். அந்தக் கொள்கையைச் செயல்படுத்திக்

தமிழ்நாடு அனைத்து வகையிலும் முன்னேறிய மாநிலமாக மட்டுமல்ல. தன்னிறைவு பெற்ற மாநிலமாக உயர வேண்டும். இந்திய ஒன்றிய அரசின் ஆட்சிக்குட்பட்டிருக்காமல், கூட்டாட்சிக்குட்பட்டிருக்காமல் மலர் வேண்டும். அனைத்து தேசிய இனங்களும் உரிமை பெற்றவைகளாகவும். அனைத்து மாநில மொழிகளும் ஒன்றிய ஆட்சி மொழியாக உயர்ந்து நிற்க வேண்டும். அனைவர் குரலுக்கும் ஒரே மரியாதையும் மதிப்பும் இருக்க வேண்டும். இதுதான் இந்திய ஒன்றியமும் அதில் உள்ளடங்கிய தமிழ்நாடும் இயங்க வேண்டிய முறை! அத்தகைய கூட்டாட்சிக்குட்பட்டிருக்காமல் உள்நாட்டில் இருந்தியாவை அமைப்பதற்காகவே இந்தியா கூட்டணியை அமைத்துள்ளோம்.

காட்டுவதற்காகத்தான்’ என்று மிக தெளிவாக எடுத்துச் சொன்னார்கள். தி.க.வும் தி.மு.க. வும் இரட்டைக் குழல் துப்பாக்கி என்றார் பேரறிஞர் அண்ணா அவர்கள். தி.க.வும் தி.மு.க.வும் ஒரு நாணயத்தின் இரண்டு பக்கங்கள் என்று சொன்னார் தமிழினத் தலைவர் கலைஞர் அவர்கள்.

தொடர்ச்சி 3-ஆம் பக்கம்

அதானி குழுமத்துக்கு

நற்சான்றிதழ் தர செபிக்கு என்ன அழுத்தம் தரப்பட்டது?

பங்குச்சந்தை மோசடி விவகாரம் குறித்து காங்கிரஸ் கேள்வி!

புதுடெல்லி, அக். 8 - அதானி குழுமத்துக்கு நற்சான்றிதழ் தர செபிக்கு என்ன அழுத்தம் தரப்பட்டது? என காங்கிரஸ் கேள்வி எழுப்பி உள்ளது. அதானி குழும நிதிகையாளுதல்கள் குறித்து கடந்த 2014ம் ஆண்டில் வருவாய் புலனாய்வு இயக்குநரகம் விடுத்திருந்த எச்சரிக்கை உள்ளிட்ட பல்வேறு தகவல்களை பங்குக் கள் மற்றும் பரிவர்த்தனை வாரியம் (செபி) மறைப்பதாக குற்றச்சாட்டு எழுந்துள்ளது. இதுகுறித்து காங்கிரஸ் பொதுச்செயலாளர் ஜெய்ராம்

ரமேஷ் வெளியிட்டுள்ள சமூகவலைதளப் பதிவில், அதானி குழுமத்துக்கு நற்பெயர் கொடுக்கப்பெற்று எத்தகைய அழுத்தம் தரப்பட்டது? என்று கேள்வி எழுப்பி உள்ளார். 2014ஆம் ஆண்டில் அதானி குழுமம் சந்தை விலைக்கு மாறாக மின் உபகரணங்கள் மற்றும் இயந்திரங்களை அதிக விலைக்கு வாங்கியுள்ளது. இவ்வாறு பெறப்பட்ட 8 ஆயிரத்து 320 கோடி ரூபாயை விநோத அதானியின் கூட்டாளிகளான சாங் சுங்லிங் மற்றும் நாசர் அலி ஷபான்

ஆகியோர் மொரிஷியஸ் மற்றும் ஐக்கிய அரபு எமிரேட்சைச் சேர்ந்த நிறுவனங்கள் மூலம் ஊடகத்தின் இயக்குநரக நியமிக்கப்பட்ட டி.கே. சின்ஹா, 2014ல் செபி தேதியில் 8 முதல் 14 சதவீதம் பினாமி சொத்து கள் மொரிஷியஸ், ஐக்கிய அரபு எமிரேட்சு, பிரிட்டிஷ் விரிஜின் தீவுகளில் உள்ள ஷெல் நிறுவனங்கள் வாயிலாக முதலீடு செய்யப் பட்டன.

இதுகுறித்த வருவாய் புலனாய்வு இயக்குநரகத்தின் எச்சரிக்கை புறக்கணிக்கப்பட்டது ஏன்?

இவை அனைத்தும், 2022ல் அதானி குழுமம் கைப்பற்றிய ஒரு செய்தி நிறுவனங்கள் மூலம் நடந்ததா? என ஜெய்ராம் ரமேஷ் கேள்வி எழுப்பியுள்ளார். அதானி பங்குச் சந்தை மோசடி குறித்து முழு உண்மையும் நாடாளுமன்ற கூட்டுக்குழு விசாரணை மூலம் மட்டுமே வெளிப்படும் என்றும் அவர் வலியுறுத்தியுள்ளார்.

கலைஞர் மகளிர் உரிமைத் தொகை!

இந்த மாதம் 14ஆம் தேதி வங்கிக் கணக்கில் செலுத்தப்படும்!

தமிழ்நாடு அரசு அறிவிப்பு!

சென்னை, அக். 8 - வாழ்நாளெல்லாம் ஓயாமல் உழைத்துக் கொண்டிருக்கும் பெண்களின் உழைப்புக்குக் கொடுக்கும் அங்கீகாரமாக கலைஞர் மகளிர் உரிமை திட்டத்தை திராவிட மாடல் அரசு தொடங்கியுள்ளது. ஒரு கோடிக்கும் மேற்பட்ட பெண்களுக்கு மாதந்தோறும் ஆயிரம் ரூபாய் உரிமைத் தொகை வழங்கும் கலைஞர் மகளிர் உரிமைத் திட்டத்தை பேரறிஞர் அண்ணா பிறந்த காஞ்சிபுரத்தில் கடந்த மாதம் 15ஆம் தேதி முதலமைச்சர்

மு.க.ஸ்டாலின் அவர்கள் தொடங்கி வைத்தார். ஒரு கோடியே 6 லட்சத்து 50 ஆயிரம் மகளிர்க்கு, ஒவ்வொரு மாதமும் 15 ஆம் தேதி வங்கிக் கணக்கில், கலைஞர் மகளிர் உரிமைத் தொகை செலுத்தப்படும் என்று அறிவிக்கப்பட்டு இருந்தது. இந்நிலையில் இந்த மாதம் 15ஆம் தேதி ரூபாய் உரிமைத் தொகை 14ஆம் தேதியே வங்கிக் கணக்குகளில் ஆயிரம் ரூபாய் உரிமைத் தொகை வரவு வைக்கப்படும் என்று தமிழ்நாடு அரசு

அறிவித்துள்ளது. இதுகுறித்த தமிழ்நாடு அரசின் அறிவிப்பு வருமாறு:- **அக்.14ல் உரிமைத்தொகை வங்கிக் கணக்கில் செலுத்தப்படும்.** வாழ்நாளெல்லாம் ஓயாமல் உழைத்துக் கொண்டிருக்கும் பெண்களின் உழைப்புக்குக் கொடுக்கும் அங்கீகாரமே கலைஞர் மகளிர் உரிமைத் தொகை. ஒரு கோடிக்கும் மேற்பட்ட பெண்களுக்கு மாதந்தோறும் ஆயிரம் ரூபாய் உரிமைத் தொகை வழங்கும் கலைஞர் மகளிர் உரிமைத் திட்டம். பேரறிஞர் அண்ணா பிறந்த காஞ்சிபுரத்தில்

செப்டம்பர் 15ல் முதல்வர் மு.க.ஸ்டாலின் அவர்கள் தொடங்கி வைத்தார். ஒரு கோடியே 6 லட்சத்து 50 ஆயிரம் மகளிர்க்கு, ஒவ்வொரு மாதமும் 15 ஆம் தேதி வங்கிக் கணக்கில், உரிமைத் தொகை செலுத்தப்படும் என்று அறிவிக்கப்பட்டது. இவ்வாறு தமிழ்நாடு அரசின் செய்திக் குறிப்பில் கூறப்பட்டுள்ளது.